

Täjik ýumorlary

Category: Degişmeler, Kitapcy
написано kitapcy | 24 января, 2025
Täjik ýumorlary TÄJIK ÝUMORLARY

– Görýän welin, bu satyjymyzam düzelip başlapdyr-ow! Gör, ony... Mundan ozal-ha goh etmeýän sapary ýokdy. Bu gün welin burny deşilen ýaly – üsümje! Indi düzelip ýördügimikä şü?

– Wah, düýn artygrak gygyransoň, sesi gyrlaýypdyr-da...

* * *

– Meň kitaplamyň beýleki ýazyjylaryňka garanda nämesi bilen parhlanýandygyny bilýäňmi?

– Bilýän. Kitap dükanlarynda çaň basyp ýatýany bilen parhlanýar.

* * *

– Siz haçan ylham bilen joşup ýazýarsyňyz?

– Pulum gutaranda.

* * *

– Dostum, tanyş-bilşiň ýokmaý? Men bir oňatja köwüş almakçy...

– Tanşam taparys, saňa gowy köwşem alarys. Ýör, öňürti şol aljak köwşüni bir ýuwaly!

* * *

Goňşularynyň bolgusyz gybatyndan bizar bolan Ependi ýerinden turupdyr-da, gidermen bolupdyr.

– Oturyň-da, nämä turuberdiňiz? – diýip, oturanlar Ependä ýüzlenipdir.

– Size meň gybatymam etmäge maý bereýin-dä! – diýip, Ependi olara jogap beripdir.

* * *

Bir erkek kişi dükana giripdir-de, satyja ýüzlenip, şeýle diýýär:

– Siz witrinadaky şol köýnegi aýryp bilmezmiňiz?

– Oň gürrüňi bolmaz! – diýip, satyjy oňa jogap beripdir. – Alyjylara gulak gabartmak biziň borjumyz.

– Şeýtseňizläň. Öňünden minnetdarlyk bildirýän. Şo köýnegi dagy-duwara şo ýerden asmaweriň. Ýogsa, aýalym bilen şoň gapdalyndan geçip gitmek meň üçin iň ýokary jeza!

* * *

Bir adam işden öýüne gelip, aýalynyň ýanynda zeyrenipdir:

– Bu gün gaty agyr gün bold-ow!

– Näme, ýyllyk planyňyzy dolup bilmediňizmi?

– Ýok-la! Uzakly gün orunbasarym bilen küşt oýnap, ony bir saparam utup bilmedim.

* * *

Bir gün goňsusy Ependiden şeýle diýip sorapdyr:

– Nasretdin aga, eşitdiňizmi, Darazyň oglu dissertasiýa gorapmyş. Indi alymmyş. Geň zat, ol ylma näme üýtgeşiklik girizdikä?

– Ylma näme üýtgeşiklik girizeninden habarym ýok. Ýöne şoň aýlygyna-ha üýtgeşiklik girizeni hak! – diýip, Ependi jogap beripdir..

* * *

Şäheriň parahor kazysy bir maýmyny idekläp barýan ekeni. Ependi ony saklap, şeýle diýipdir:

– Hojaýyn, bü iti nirä alyp barýaň?

– Şunça ýaşap it bilen maýmynyň tapawudyny bileňokmy? Eý, Ependi, bü maýmyn ahryr! – diýip, kazy ör-gökden gelipdir.

– Tagsyr, men muny maýmyndan sorap durun! – diýip, Ependi gülmän-yşman aýdypdyr.

«Edebiyat we sungat» gazetini, 1988 ý. Degişmeler